

XLVIII олимпијада

1. Нека a_1, a_2, \dots, a_n се реални броеви. За секој $i \in \{1, 2, \dots, n\}$ нека

$$d_i = \max\{a_j \mid 1 \leq j \leq i\} - \min\{a_j \mid i \leq j \leq n\}$$

и нека

$$d = \max\{d_i \mid 1 \leq i \leq n\}.$$

- а) Докажи дека за произволни реални броеви $x_1 \leq x_2 \leq \dots \leq x_n$ важи

$$\max\{|x_i - a_i \mid 1 \leq i \leq n\} \geq \frac{d}{2}. \quad (1)$$

- б) Докажи дека постојат реални броеви $x_1 \leq x_2 \leq \dots \leq x_n$ такви што во (1) важи знак за равенство.

Решение. Од условот на задачаа следува дека $d = a_k - a_l$ за некои $k \leq l$. Бидејќи

$$(x_l - a_l) - (x_k - a_k) = (a_k - a_l) + (x_l - x_k) \geq a_k - a_l = d \text{ и } d \geq 0$$

следува

$$2 \max\{|x_k - a_k|, |x_l - a_l|\} \geq |x_l - a_l| + |x_k - a_k| = (a_k - x_k) - (a_l - x_l) \geq d,$$

односно $\max\{|x_k - a_k|, |x_l - a_l|\} \geq \frac{d}{2}$, од каде следува а).

Јасно, низата која го задоволува б) зависи од изразите $M_i = \max\{a_j \mid 1 \leq j \leq i\}$

и $m_i = \min\{a_j \mid i \leq j \leq n\}$. Со цел да се минимизира изразот на левата страна

во (1), природно е да земеме $x_i = \frac{M_i + m_i}{2}$, за $i = 1, 2, \dots, n$. Оваа низа го задоволува б), бидејќи

- 1) По конструкција низите $\{m_i\}_{i=1}^n$ и $\{M_i\}_{i=1}^n$ не опаѓаат, па затоа не опаѓа и

$$\{x_i\}_{i=1}^n.$$

- 2) Ако $d_i = M_i - m_i$, тогаш

$$-\frac{d_i}{2} = \frac{m_i - M_i}{2} = x_i - M_i \leq x_i - a_i \leq x_i - m_i = \frac{M_i - m_i}{2} = \frac{d_i}{2},$$

т.е. $|x_i - a_i| \leq \frac{d_i}{2} \leq \frac{d}{2}$, па како важи а) добиваме дека во (1) важи знак за равенство.

2. Нека точките A, B, C, D и E се такви што $ABCD$ е паралелограм, а $BCED$ е тетивен четириаголник. Правата l која минува низ точката A ја сече отсечката DC во нејзина внатрешна точка F и ја сече правата BC во точка G . Ако $\overline{EF} = \overline{EG} = \overline{EC}$, докажи дека l е симетрала на $\angle DAB$.

Решение. *Прв начин.* Нека K и L се подножјата на нормалите повлечени од точката E на DC и BC , соодветно. Триголниците EFC и ECG се рамнокраки, K и L се средини на отсечките FC и CG , соодветно, и важи

$\triangle KCL \sim \triangle FCG$. Да означиме $\angle BAF = \alpha$ и $\angle DAF = \beta$. Од тетивниот четириаголник $EKCL$ и теоремата за агли со паралелни краци следува дека $\angle LEC = \angle LKC = \angle GFC = \alpha$ и $\angle CEK = \angle CLK = \angle CGF = \beta$.

Во правоаголните триаголници

EKC и CLE важи

$$\overline{CK} = \overline{CE} \sin \beta, \overline{EK} = \overline{CE} \cos \beta,$$

$$\overline{CL} = \overline{CE} \sin \alpha, \overline{EL} = \overline{CE} \cos \alpha.$$

Имаме, $\triangle DAF \sim \triangle CGF$, па затоа

$$\frac{\overline{DF}}{\overline{FC}} = \frac{\overline{DA}}{\overline{CG}} = r. \text{ Тогаш}$$

$$\overline{DF} = r \overline{FC} = 2r \overline{CK} \text{ и}$$

$$\overline{BC} = \overline{DA} = r \overline{CG} = 2r \overline{CL},$$

па затоа

$$\overline{BL} = \overline{BC} + \overline{CL} = (2r+1)\overline{CL} = (2r+1)\overline{CE} \sin \alpha$$

и

$$\overline{DK} = \overline{DF} + \overline{FK} = (2r+1)\overline{CK} = (2r+1)\overline{CE} \sin \beta.$$

Бидејќи четириаголникот $DBCE$ е тетивен, важи

$$\angle EDK = \angle EDC = \angle EBC = \angle EBL,$$

па важи $\text{tg } \angle EDK = \text{tg } \angle EBL$. Но, од правоаголниот триаголник EDK следува

$$\text{tg } \angle EDK = \frac{\overline{EK}}{\overline{DK}} = \frac{\overline{CE} \cos \beta}{(2r+1)\overline{CE} \sin \beta} = \frac{\text{ctg } \beta}{2r+1},$$

а од правоаголниот триаголник BLE следува

$$\text{tg } \angle EBL = \frac{\overline{EL}}{\overline{BL}} = \frac{\overline{CE} \cos \alpha}{(2r+1)\overline{CE} \sin \alpha} = \frac{\text{ctg } \alpha}{2r+1},$$

па затоа мора да важи $\text{ctg } \beta = \text{ctg } \alpha$ и оттука $\beta = \alpha$, т.е. l е симетрала на $\angle DAB$.


Втор начин. Нека се ознаките исти како и во првиот начин и нека O е пресекот на дијагоналите на паралелограмот $ABCD$. Точката E припаѓа на кружницата опишана околу $\triangle BCD$, па затоа нормалите од E на страните на овој триаголник припаѓаат на една права (Симпсоновата права). Бидејќи Kl е средна линија на $\triangle CGF$ и бидејќи точките A, F и G лежат на една права, правата KL минува низ средината на AC , т.е. низ O . Според тоа, нормалната проекција од E на BD е точката O , па затоа важи $\angle DBE = \angle EDB$.

Меѓутоа, како во првиот начин на решавање добиваме

$$\angle FAD = \angle CGF = \angle CLK = \angle CEK = 90^\circ - \angle ECK = 90^\circ - \angle ECD = 90^\circ - \angle EBD$$

и

$$\angle BAF = \angle CFG = \angle CKL = \angle CEL = 90^\circ - \angle LCE = 90^\circ - \angle EDB,$$



т.е. $\angle DAF = \angle BAF$, што и требаше да докажеме.

3. На математички натпревар некои ученици се пријатели; ако A е пријател со B , тогаш и B е пријател со A . Група ученици се нарекува дружина ако секој два ученика во таа групи се пријатели. (Специјално, секоја група со помалку од два ученика е дружина.) Бројот на учениците во една дружина се нарекува големина на дружината.

На овој натпревар максималната големина на дружина е парен број. Докажи дека учениците може да се распоредат во две соби, така што максималната големина на дружини во едната соба е еднаква на максималната големина на дружина во другата соба.

Решение. На почетокот да ги сместиме сите ученици на една дружина со максимална големина $2n$ во соба X . Овие ученици да ги наречеме P -ученици. Останатите ученици ги сместуваме во соба Y . Нека се $d(X)$ и $d(Y)$ максималните големини на дружините во собите X и Y во дадениот момент, соодветно. Со префрлање на еден ученик од собата X во собата Y големината $d(X)$ се намалува за 1, а $d(Y)$ не се менува или се зголемува за 1, па затоа разликата $d(X) - d(Y)$ се намалува за 1 или 2. Со повторување на оваа постапка можеме да постигнеме оваа разлика да биде 0 (со што тврдењето на задачата е докажано) или -1 (т.е. $d(Y) = d(X) + 1$).

Во натамошните разгледувања ќе претпоставиме дека $d(X) = l$ и $d(Y) = l + 1$.

Ги разликуваме следниве случаи:

- 1) Ако во собата Y постои P -ученик кој не припаѓа на некоја од дружините во Y со големина $l + 1$, тогаш по неговото префрлање во собата X останува $d(Y) = l + 1$, а $d(X)$ се зголемува за 1, со што се постигнува $d(X) = d(Y)$.
- 2) Нека претпоставиме дека секој од $2n - l$ P -ученици во Y припаѓа на сите дружини во Y со големина $l + 1$. Тогаш произволна дружина со големина $l + 1$ во собата Y содржи $2n - l$ P -ученици и $0 \leq l + 1 - (2n - l) = 2(n - l) + 1$ ученици кои не се P -ученици (да ги наречеме не- P -ученици). Бидејќи $2(n - l) + 1 \neq 0$, во секоја дружина со големина $l + 1$ во Y постои не- P -ученик.

Сега да избереме некоја дружина во Y со големина $l + 1$ и да префрлиме еден не- P -ученик од неа во X . Оваа постапка ја повторуваме се додека постојат дружини со големина $l + 1$ во Y (нив ги има конечно многу). Бидејќи $d(Y)$ при секој ваков потез не се менува или се намалува за 1, во еден момент ќе важи $d(Y) = l$. Доволно е да докажеме дека по оваа постапка останува $d(X) = l$.

Навистина, ако претпоставиме дека во X се формирала дружина со големина $l + 1$, тогаш сите ученици на таа дружини ги познаваат сите $2n - l$

P -ученици во Y (бидејќи сите се или P -ученици, или се префрлени од Y каде биле во дружина со овие $2n-l$ ученици), па нивната унија со овие $2n-l$ ученици формира дружина со големина $(l+1)+(2n-l) = 2n+1 > 2n$, што не е можно.

Конечно, од претходните разгледувања следува точноста на тврдењето на задачата.

4. Симетралата на $\angle BCA$ на $\triangle ABC$ ја сече по вторпат опишаната кружница околу $\triangle ABC$ во точката R , а симетралите на страните BC и AC ги сече во точките P и Q , соодветно. Нека K и L се средините на страните BC и AC , соодветно. Докажи дека плоштините на триаголниците RPK и RQL се еднакви.

Решение. Нека α, β, γ се соодветните агли на $\triangle ABC$, a, b, c се соодветните страни и r е радиусот на опишаната кружница. Од $\angle QCL = \frac{\gamma}{2}$ следува

$$\angle RQL = 90^\circ + \frac{\gamma}{2},$$

$$\overline{LQ} = \overline{CL} \cdot \operatorname{tg} \frac{\gamma}{2} = r \sin \beta \operatorname{tg} \frac{\gamma}{2} \text{ и}$$

$$\overline{CQ} = \frac{\overline{CL}}{\cos \frac{\gamma}{2}} = \frac{r \sin \beta}{\cos \frac{\gamma}{2}}.$$

Бидејќи

$$\angle CAR = \angle CAB + \angle BAR$$

$$= \angle CAB + \angle BCA = \alpha + \frac{\gamma}{2},$$

следува

$$\begin{aligned} \overline{QR} &= \overline{CR} - \overline{CQ} = 2r \sin(\alpha + \frac{\gamma}{2}) - \frac{r \sin \beta}{\cos \frac{\gamma}{2}} = \frac{r}{\cos \frac{\gamma}{2}} (2 \sin(\alpha + \frac{\gamma}{2}) \cos \frac{\gamma}{2} - \sin \beta) \\ &= \frac{r}{\cos \frac{\gamma}{2}} (\sin(\alpha + \gamma) + \sin \alpha - \sin \beta) = \frac{r \sin \alpha}{\cos \frac{\gamma}{2}}, \end{aligned}$$


па затоа

$$P_{\triangle RQL} = \frac{\overline{LQ} \cdot \overline{QR} \cdot \sin \angle RQL}{2} = \frac{1}{2} r \sin \beta \operatorname{tg} \frac{\gamma}{2} \cdot \frac{r \sin \alpha}{\cos \frac{\gamma}{2}} \cdot \sin(90^\circ + \frac{\gamma}{2}) = \frac{r^2 \operatorname{tg} \frac{\gamma}{2}}{2} \sin \alpha \sin \beta.$$

Заради симетрија, со замена на елементите кои соодветствуваат на темињата

A и B се добива $P_{\triangle RKP} = \frac{r^2 \operatorname{tg} \frac{\gamma}{2}}{2} \sin \alpha \sin \beta$, од каде следува тврдењето на задачата.

Втор начин. Правите KP и QL се сечат во центарот O на опишаната круж-



ница на $\triangle ABC$. Тогаш $\overline{OP} = \overline{OQ}$. Навистина, ако $\overline{AB} = \overline{AC}$, тогаш $O \equiv P \equiv Q$. Ако, на пример, $\overline{AB} > \overline{AC}$, тогаш

$$\angle OQP = \angle CQL = 90^\circ - \frac{\gamma}{2} = \angle CPK = \angle QPO,$$

па затоа $\overline{OP} = \overline{OQ}$. Исто така $\angle RQL = \angle RPK = 90^\circ + \frac{\gamma}{2}$, па затоа

$$P_{\triangle RQL} = \frac{1}{2} \overline{RQ} \cdot \overline{QL} \sin(90^\circ + \frac{\gamma}{2}) = \frac{1}{2} \overline{RQ} \cdot \overline{QC} \sin \frac{\gamma}{2} \sin(90^\circ + \frac{\gamma}{2}).$$

Аналогно, $P_{\triangle RPK} = \frac{1}{2} \overline{RP} \cdot \overline{PC} \sin \frac{\gamma}{2} \sin(90^\circ + \frac{\gamma}{2})$, па останува да докажеме дека $\overline{RQ} \cdot \overline{QC} = \overline{RP} \cdot \overline{PC}$, т.е. дека степените на точките P и Q во однос на опишаната кружница околу $\triangle ABC$ се еднакви. Имаме,

$$\overline{RQ} \cdot \overline{QC} = r^2 - \overline{OQ}^2 = r^2 - \overline{OP}^2 = \overline{RP} \cdot \overline{PC}.$$

Трет начин. Нека ознаките се како во вториот начин на решавање. Ако $\overline{AB} = \overline{AC}$, тогаш $O \equiv P \equiv Q$, а ако на пример $\overline{AB} > \overline{AC}$, тогаш како и во вториот начин добиваме $\overline{OP} = \overline{OQ}$, т.е. $\triangle OPQ$ е рамнокрак

Триаголниците RQL и RQA имаат заедничка страна, а според Талесовата теорема висините спуштени на таа страна се однесуваат како


$$\frac{\overline{CL}}{\overline{CA}} = \frac{1}{2},$$

$$P_{\triangle RQA} = 2P_{\triangle RQL}.$$

Аналогно се добива $P_{\triangle RBP} = 2P_{\triangle RKP}$, па затоа е доволно да докажеме дека $P_{\triangle RQA} = P_{\triangle RBP}$. Последното равенство е точно, бидејќи со ротација ρ околу точката O за агол γ триаголникот RQA се пресликува во триаголникот RBP ($\overline{OA} = \overline{OR} = r$, $\angle ROA = 2\angle RCA = \gamma$ и $\angle ROB = 2\angle RCB = \gamma$, па затоа $\rho(A) = R$ и $\rho(R) = B$, во $\triangle OPQ$ имаме $\overline{OP} = \overline{OQ}$ и

$$\angle POQ = 180^\circ - 2(90^\circ - \frac{\gamma}{2}) = \gamma,$$

па е $\rho(Q) = P$).



5. Нека a и b се природни броеви. Докажи, дека ако $4ab - 1$ е делител на

$(4a^2 - 1)^2$, тогаш $a = b$.

Решение. Ќе го докажеме следново поопшто тврдење:

Нека $k > 1$ е природен број. Ако ако $kab - 1$ е делител на $(ka^2 - 1)^2$, тогаш $a = b$.

За парот природни броеви (a, b) ќе велиме дека е добар ако $kab - 1 \mid (ka^2 - 1)^2$.

Од

$$(ka^2 - 1)^2 \equiv (ka^2 - kab)^2 = k^2 a^2 (a - b)^2 \pmod{kab - 1} \text{ и } \text{NZD}(k^2 a^2, kab - 1) = 1$$

следува дека $kab - 1 \mid (ka^2 - 1)^2$ ако и само ако $kab - 1 \mid (a - b)^2$. Според тоа, парот (a, b) е добар ако и само ако парот (b, a) е добар. Последното значи, дека ако $a \neq b$, тогаш можеме да претпоставиме дека $b > a$.

Нека a е најмалиот природен број за кој постои $b > a, b \in \mathbb{N}$ таков што парот (a, b) е добар. Тогаш

$$\frac{(ka^2 - 1)^2}{kab - 1} \equiv -\frac{(ka^2 - 1)^2}{kab - 1} (kab - 1) = -(ka^2 - 1)^2 \equiv -1 \pmod{ka},$$

па затоа постои $c \in \mathbb{N}$ таков што $(ka^2 - 1)^2 = (kab - 1)(kac - 1)$, што значи дека

парот (a, c) е добар. Меѓутоа, $kac - 1 = \frac{(ka^2 - 1)^2}{kab - 1} < ka^2 - 1$, па затоа $a > c$, што

противречи на изборот на парот (a, b) . Конечно, од добиената противречност следува тврдењето на задачата.

6. Нека n е природен број и нека

$$S = \{(x, y, z) \mid x, y, z \in \{0, 1, \dots, n\}, x + y + z > 1\}$$

е множество точки кое се состои од $(n + 1)^3 - 1$ точка на тридимензионалниот простор. Определи го најмалиот можен број рамнини чија унија ги содржи сите точки на множеството S , но не ја содржи точката $(0, 0, 0)$.

Решение. *Прв начин.* Унијата на $3n$ мнини $x = i, y = i, z = i$ за $1 \leq i \leq n$ го содржи множеството S и не ја содржи точката $(0, 0, 0)$. Нека претпоставиме дека постои фамилија $\{a_i x + b_i y + c_i z + d_i = 0 \mid 1 \leq i \leq N\}$ од $N < 3n$ рамнини кои го содржат S и не ја содржат $(0, 0, 0)$. Го разгледуваме полиномот

$$P(x, y, z) = \prod_{i=1}^N (a_i x + b_i y + c_i z + d_i).$$

Лема 1. Постојат броеви $\delta_i, i = 1, 2, \dots, n$ такви што $\sum_{i=1}^n \delta_i = -1$ и $\sum_{i=1}^n \delta_i^m = 0$, за

$$0 < m < n.$$

Доказ. Горниот систем е систем од n линеарни равенки со n непознати.

Детерминантата на системот е Вандермондовата детерминанта (за броевите $1, 2, \dots, n$) која е различна од нула, од каде следува тврдењето на лемата. ■

Од лема 1 (ако се усвои $0^0 = 1$) следува дека постојат $\delta_0 = 1, \delta_i, i = 1, 2, \dots, n$

такви што $\sum_{i=0}^n \delta_i i^m = 0$ за $0 \leq m < n$.

Нека $\deg P = N < 3n$ и

$$S_1 = \sum_{i=0}^n \sum_{j=0}^n \sum_{k=0}^n \delta_i \delta_j \delta_k P(i, j, k).$$

Бидејќи во претходната сума $\delta_0^3 P(0, 0, 0)$ е единствен член различен од 0, следува дека $S_1 = P(0, 0, 0) \neq 0$. Од друга страна, ако

$$P(x, y, z) = \sum_{\alpha+\beta+\gamma \leq N} p_{\alpha, \beta, \gamma} x^\alpha y^\beta z^\gamma,$$

следува

$$\begin{aligned} S_1 &= \sum_{i=0}^n \sum_{j=0}^n \sum_{k=0}^n \delta_i \delta_j \delta_k \sum_{\alpha+\beta+\gamma \leq N} p_{\alpha, \beta, \gamma} i^\alpha j^\beta k^\gamma \\ &= \sum_{\alpha+\beta+\gamma \leq N} p_{\alpha, \beta, \gamma} \left(\sum_{i=0}^n \delta_i i^\alpha \right) \left(\sum_{j=0}^n \delta_j j^\beta \right) \left(\sum_{k=0}^n \delta_k k^\gamma \right) \end{aligned} \quad (1)$$

Да го разгледаме собирокот кој соодветствува на тројката (α, β, γ) во (1). Бидејќи $\alpha + \beta + \gamma \leq N < 3n$, мора барем еден од α, β, γ да е помал од n . Без огранилчување на општоста можеме да земеме дека тоа е α и тогаш важи $\sum_{i=0}^n \delta_i i^\alpha = 0$. Според тоа, секој собирок во (1) е 0, па затоа $S_1 = 0$, што е про-

тивречност

Од добиената противречност следува дека се потребни најмалку $3n$ рамнини, што значи дека врз основа на горниот пример, бараниот број рамнини е $3n$.

Забелешка. Без користење на Вандермондовата детерминанта може да се докаже дека броевите $\delta_0 = 1, \delta_i = (-1)^i \binom{n}{i}, i = 1, 2, \dots, n$ ги задоволуваат условите потребни во горното решение. Тоа следува од следната лема.

Лема 2. За секои природни броеви $0 \leq m < n$ и произволен полином P , $\deg P = m$ важи

$$\sum_{i=0}^n (-1)^i \binom{n}{i} P(i) = 0.$$

Доказ. Тврдењето ќе го докажеме со индукција по n . За $n = 1$ полиномот P е константа, па затоа го задоволува даденото равенство, бидејќи важи $P(0) - P(1) = 0$.

Нека тврдењето е точно за $n-1$ и нека $Q(x) = P(x+1) - P(x)$. Јасно Q е полином и важи $\deg Q = \deg P - 1 = m - 1 < n - 1$, па затоа важи

$$\begin{aligned} 0 &= -\sum_{i=0}^{n-1} (-1)^i \binom{n-1}{i} Q(i) = \sum_{i=0}^{n-1} (-1)^i \binom{n-1}{i} (P(i) - P(i+1)) \\ &= \sum_{i=0}^{n-1} (-1)^i \binom{n-1}{i} P(i) - \sum_{i=0}^{n-1} (-1)^i \binom{n-1}{i} P(i+1) \\ &= \sum_{i=0}^{n-1} (-1)^i \binom{n-1}{i} P(i) + \sum_{i=1}^n (-1)^i \binom{n-1}{i-1} P(i) \\ &= P(0) + \sum_{i=0}^{n-1} (-1)^i (\binom{n-1}{i-1} + \binom{n-1}{i}) P(i) + (-1)^n P(n) \\ &= \sum_{i=0}^n (-1)^i \binom{n}{i} P(i), \end{aligned}$$

т.е. тврдењето важи и за n . ■

Втор начин. Нека важи се исто како во првиот пасус на првиот начин на решавање.

Лема 3. Нека $P^*(x_1, x_2, \dots, x_k)$ е полином кој се анулира во сите тоќки на множеството

$$\{(x_1, x_2, \dots, x_k) \mid x_1, x_2, \dots, x_k \in \{0, 1, \dots, n\}, x_1 + x_2 + \dots + x_k > 0\}$$

и $P^*(0, 0, \dots, 0) \neq 0$. Тогаш $\deg P^* \geq kn$.

Доказ. Со индукција по k . За $k=1$, P^* е ненулта полином со n нули, па затоа $\deg P^* \geq n$. Нека тврдењето важи за полином со $k-1$ променлива.

Нека $R(x_1, x_2, \dots, x_k)$ е остатокот од делењето на полиномот $P^*(x_1, x_2, \dots, x_k)$ со $Q(x_k) = x_k(x_k - 1)\dots(x_k - n)$. Бидејќи $0, 1, 2, \dots, n$ се нули на полиномот Q , добиваме дека P^* и R примаат исти вредности на множеството $\{0, 1, \dots, n\}^k$, па затоа за полиномот R се исполнети условите на лема 2 и $\deg_{x_k} R \leq n$.

Нека

$$R(x_1, \dots, x_k) = R_n(x_1, \dots, x_{k-1})x_k^n + R_{n-1}(x_1, \dots, x_{k-1})x_k^{n-1} + \dots + R_0(x_1, \dots, x_{k-1}).$$

- 1) Нека $a_1, a_2, \dots, a_{k-1} \in \{0, 1, \dots, n\}$ не се сите еднакви на нула. Степенот на полиномот $T(x_k) = R(a_1, a_2, \dots, a_{k-1}, x_k)$ е помал или еднаков на n и тој се анулира $x_k \in \{0, 1, \dots, n\}$, па затоа мора да е $T \equiv 0$, од каде што следува $R_n(a_1, \dots, a_{k-1}) = 0$.
- 2) Слично, $T(x_k) = R(0, 0, \dots, 0, x_k)$ е полином со степен помал или еднаков на n , има n нули $1, 2, \dots, n$ и важи $T(0) = R(0, 0, \dots, 0) \neq 0$, па затоа $\deg T = n$, од каде што следува дека $R_n \neq 0$, како и дека $R_n(0, 0, \dots, 0) \neq 0$.

Од претходно изнесеното следува дека полиномот $R_n(x_1, \dots, x_{k-1})$ ја задоволува индуктивната претпоставка, па затоа

$$\deg P^* \geq \deg R \geq \deg R_n + n \geq (k-1)n + n = kn . \blacksquare$$

Сега тврдењето на задачата следува од лема 3 применета на полиномот P , бидејќи $P(0,0,0) \neq 0$ и $P(i, j, k) = 0$ за $(i, j, k) \in S$, па е $\deg P \geq 3n$.